

**អំពីសហគមន៍ខ្មែរកម្ពុជាក្រោម :**

ស្របពេលជាមួយនឹងមនុស្សជាតិនៅលើពិភពលោកទាំងមូលប្រារព្ធពិធីអបអរសាទរសហស្សវត្សរ៍ថ្មីឆ្នាំ២០០០ ប្រជា  
រាស្ត្រ ខ្មែរកំណើតកម្ពុជាក្រោមនៅជុំវិញពិភពលោក បានមកជួបជុំគ្នាប្រារព្ធពិធីអបអរសាទរសហស្សវត្សរ៍ថ្មីនៅសាល  
សន្តិសីទតុមុខ រាជធានីភ្នំពេញ ដូចមនុស្សជាតិនានានៅលើសកលលោកដែរ ។ ដើម្បីបង្ហាញពិភពលោកឱ្យបានដឹងថា  
ពិធីអបអរសាទរសហស្សវត្សរ៍ថ្មីរបស់ជនរួមជាតិខ្មែរកម្ពុជាក្រោមនេះ ជាការបើកទំព័រប្រវត្តិសាស្ត្រថ្មីមួយទៀត នៃ  
ការចាប់ផ្តើមបន្តការតស៊ូដើម្បីសិទ្ធិសេរីភាពរបស់ប្រជារាស្ត្រខ្មែរកម្ពុជាក្រោម តាមមាគ៌ាអហិង្សានៃច្បាប់ជាតិ និង  
អន្តរជាតិ ហើយក៏ជាការបញ្ជាក់ប្រាប់ពិភពលោកឱ្យបានដឹងផងដែរថា រហូតមកដល់ឆ្នាំ២០០០នេះ នៅកម្ពុជាក្រោម  
(រៀតណាមខាងត្បូង)មានប្រជារាស្ត្រខ្មែរជាង១២លាននាក់កំពុងរស់នៅយ៉ាងវេទនាជាទីបំផុត ប៉ុន្តែមិនទាន់បាត់ពូជ  
សាសន៍ ឬអត្តសញ្ញាណជាខ្មែរនៅឡើយ ។

នៅក្នុងពិធីអបអរសាទរសហស្សវត្សរ៍ថ្មីនេះ មានប្រជារាស្ត្រខ្មែរ ទាំងព្រះសង្ឃ ទាំងគ្រូហស្តចូលរួមប្រមាណជាង  
១.៥០០រូប ជាតំណាងឱ្យប្រជារាស្ត្រខ្មែរ ជាង១២លាននាក់ ដែលកំពុងរស់នៅលើទឹកដីកម្ពុជាក្រោម ក្រោមអធិបតី  
ភាពឯកឧត្តម គង់ សំអុល ឧបនាយករដ្ឋមន្ត្រី រដ្ឋមន្ត្រីក្រសួងព្រះបរមរាជវាំង ជាព្រះរាជតំណាងដ៏ខ្ពង់ខ្ពស់នៃព្រះករុ  
ណា ព្រះបាទសម្តេចព្រះ នរោត្តម សីហនុ ព្រះមហាក្សត្រនៃព្រះរាជាណាចក្រកម្ពុជា ។

ក្នុងពេលជាមួយគ្នានោះ ឯកឧត្តម ថាច់ សេដ្ឋា សមាជិកព្រឹទ្ធសភានៃព្រះរាជាណាចក្រកម្ពុជា ដែលជាប្រធានគណៈកម្ម  
ការរៀបចំបុណ្យប្រកាសបង្កើតជាផ្លូវការនូវ "មូលនិធិខ្មែរកម្ពុជាក្រោម" ដែលមានឯកឧត្តមផ្ទាល់ជាប្រធាន ។  
ក្រោយពីដំណើរការបានរយៈពេលពីរឆ្នាំ, ដោយមានការផ្តល់យោបល់ពីអង្គការ-សមាគមខ្មែរកម្ពុជាក្រោមទាំង ១០  
នៅព្រះរាជាណាចក្រកម្ពុជា មូលនិធិខ្មែរកម្ពុជាក្រោមក៏បានប្តូរមកជា "សហគមន៍ខ្មែរកម្ពុជាក្រោម" ដើម្បីឱ្យក្លាយទៅ  
ជាអង្គការចាត់តាំងតស៊ូមតិតាមច្បាប់ជាតិ និងអន្តរជាតិទាមទារសិទ្ធិសេរីភាពជូនប្រជារាស្ត្រខ្មែរកម្ពុជាក្រោម ស្រប  
តាមធម្មនុញ្ញនៃអង្គការសហប្រជាជាតិ សេចក្តីប្រកាសសកលស្តីពីសិទ្ធិមនុស្ស និងកតិកាសញ្ញាព្រមទាំងអនុសញ្ញា  
ទាំងឡាយ ដែលទាក់ទងទៅនឹងសិទ្ធិមនុស្ស សិទ្ធិនារី និងសិទ្ធិកុមារ ដែលមនុស្សទូទៅត្រូវតែមាន ។

សហគមន៍ខ្មែរកម្ពុជាក្រោម មានចរិតលក្ខណៈជាអង្គការអព្យាក្រឹត ក្រៅរដ្ឋាភិបាល និងមិនមាននិន្នាការទៅរកគណ  
បក្សនយោបាយ ដែលជាអង្គការការពារឧត្តមប្រយោជន៍សហគមន៍ខ្មែរកម្ពុជាក្រោមទាំងមូលក្នុងគោលបំណង :

- ១-ធ្វើការតស៊ូទាមទារសិទ្ធិសេរីភាពជូនប្រជារាស្ត្រខ្មែរកម្ពុជាក្រោម ដោយអហិង្សាតាមច្បាប់ជាតិ-អន្តរជាតិ ។
- ២-ស្រាវជ្រាវ និងបោះពុម្ពផ្សាយវប្បធម៌ និងទឹកដីខ្មែរកម្ពុជាក្រោម ក្នុងន័យដើម្បីថែរក្សាការពារសិល្បៈ វប្បធម៌  
អក្សរសាស្ត្រ ភាសាសាស្ត្រ ប្រពៃណី ទំនៀមទំលាប់ខ្មែរកម្ពុជាក្រោម ។

៣-បណ្តុះបណ្តាលធនធានមនុស្ស ។

សហគមន៍ខ្មែរកម្ពុជាក្រោម ត្រូវបានក្រសួងមហាផ្ទៃនៃរាជរដ្ឋាភិបាលកម្ពុជា ទទួលស្គាល់នៅថ្ងៃទី២៥ ខែមិនា ឆ្នាំ ២០០៣ និងទទួលបានការគាំទ្រ និងអបអរសាទរយ៉ាងពេញទំហឹងពីព្រះករុណា ព្រះបាទសម្តេចព្រះ នរោត្តម សីហនុ ព្រះមហាក្សត្រនៃព្រះរាជាណាចក្រកម្ពុជា តាមព្រះរាជសារចុះថ្ងៃទី២៣ ខែមេសា ឆ្នាំ២០០៣ ។



**ព្រះករុណាព្រះបាទសម្តេចព្រះ**

**នរោត្តម សីហនុ**

**ព្រះមហាក្សត្រ នៃព្រះរាជាណាចក្រកម្ពុជា**

ជូន: **ឯកឧត្តម ថាច់ សេដ្ឋា**

**សមាជិកព្រឹទ្ធសភា**

**នាយកប្រតិបត្តិសហគមន៍ខ្មែរកម្ពុជាក្រោម**

ឯកឧត្តមជាទីរាប់អាន និងស្រឡាញ់ដ៏ជ្រាលជ្រៅ

ខ្ញុំបានទទួលរួចហើយលិខិតចុះថ្ងៃទី០៧ ខែមេសា ឆ្នាំ២០០៣ ព្រមទាំងឯកសារមួយចំនួនរបស់ឯកឧត្តម ។

ខ្ញុំសូមអរគុណដ៏ជ្រាលជ្រៅចំពោះដំណឹងខាងលើនេះ ព្រមទាំងសូមសរសើរដឹកកំក្តៅការរួបរួមគ្នាជាសមាគម ខ្មែរកម្ពុជាក្រោមចំនួនទាំង១០ ដើម្បីបង្កើតឡើងនូវសហគមន៍ខ្មែរកម្ពុជាក្រោម ដែលមានភារកិច្ចគិតគូរអំពីសុខទុក្ខ របស់កូន ចៅខ្មែរកម្ពុជាក្រោម ។

ខ្ញុំសូមជូនពរឯកឧត្តម និងសហគមន៍ខ្មែរកម្ពុជាក្រោម ទទួលបានជោគជ័យក្នុងការបំពេញភារកិច្ចបេសកកម្មបំរើឧត្តមប្រយោជន៍នៃកូនចៅខ្មែរកម្ពុជាក្រោម ព្រមទាំងបានប្រកបតែនឹងពុទ្ធពរទាំងប្រាំប្រការគឺ អាយុ វណ្ណៈ សុខៈ ពលៈ និងបដិភាណៈ កុំបីឃ្លៀងឃ្លាតឡើយ ។

សូមឯកឧត្តម ទទួលនូវសេចក្តីរាប់អាន និងស្រឡាញ់ដ៏ជ្រាលជ្រៅ អំពីខ្ញុំ និងសម្តេចព្រះរាជអគ្គមហេសី ។

**នរោត្តម សីហនុ**

បើកាំង ថ្ងៃទី២៣ ខែមេសា ឆ្នាំ២០០៣

[www.khmerkromngo.org](http://www.khmerkromngo.org)

**អំពីរបៀបសហការរបស់សហគមន៍ខ្មែរកម្ពុជាក្រោម :**

ស្ថិតនៅក្រោមការដឹកនាំដ៏ឈ្លាសវៃរបស់ឯកឧត្តម ថាច់ សេដ្ឋា សមាជិកព្រឹទ្ធសភា និងជាអាយកប្រតិបត្តិសហគមន៍ខ្មែរកម្ពុជាក្រោម រួមជាមួយសហការីដ៏សំខាន់ៗ និងដោយមានការសហការល្អជាមួយអង្គការ-សមាគមខ្មែរកម្ពុជាក្រោមទាំងអស់នៅក្នុងព្រះរាជាណាចក្រកម្ពុជា សហគមន៍ខ្មែរកម្ពុជាក្រោម ទទួលបានការគាំទ្រយ៉ាងខ្លាំងក្លាពីសហគមន៍ជាតិ និងអន្តរជាតិ ។

ផ្ដើមចេញពីការសាមគ្គីដ៏ស្និទ្ធស្នាលនៃប្រជាជាតិខ្មែរកំណើតកម្ពុជាក្រោម សហគមន៍ខ្មែរកម្ពុជាក្រោម បានធ្វើសកម្មភាពបម្រើឧត្តមប្រយោជន៍ប្រជាជាតិខ្មែរកម្ពុជាក្រោម ប្រកបដោយជោគជ័យ ហើយពីមួយឆ្នាំទៅមួយឆ្នាំ មានការរីកចម្រើនគួរឱ្យកត់សម្គាល់ ។

សកម្មភាពលេចធ្លោទាំងនោះរួមមាន :

- ការប្រារព្ធពិធីបុណ្យអបអរសាទរសហស្សវត្សរ៍ថ្មីនៅសាលសន្តិសីទចតុមុខថ្ងៃទី១ ខែមករា ឆ្នាំ២០០០ ។
- ការប្រកាសយកថ្ងៃ០៤ ខែមិថុនា ជាទិវាកាន់ទុក្ខរបស់ជាតិខ្មែរកម្ពុជាក្រោម គឺថ្ងៃអាណានិគមបារាំងកាត់ទឹកដីកម្ពុជាក្រោមប្រគល់ឱ្យអាជ្ញាធរអាណានិគមវៀតណាម ហើយក៏ជាការកំណត់ថ្ងៃធ្វើបុណ្យរាប់បាត់ព្រះសង្ឃចំនួន១.៩៤៩អង្គ ដើម្បីឱ្យសកុសលប្រគេន ថ្វាយ និងជូនវិញ្ញាណក្ខន្ធ និងព្រះវិញ្ញាណក្ខន្ធបុព្វបុរសខ្មែរស្នេហាជាតិផងដែរ ។ ពិធីនេះ មានការនិមន្ត និងអញ្ជើញចូលរួមពីសំណាក់ព្រះសង្ឃ និងពុទ្ធបរិស័ទពី ៥.០០០នាក់ ទៅ ៦.០០០នាក់ជារៀងរាល់ឆ្នាំ ។
- បានផ្ដួចផ្ដើមប្រារព្ធទិវាសិទ្ធិមនុស្សអន្តរជាតិ២៥ ដោយឡែករបស់ខ្មែរកម្ពុជាក្រោមចាប់ពីឆ្នាំ២០០០រហូតមកដល់សព្វថ្ងៃ ។
- ធ្វើសិក្ខាសាលាស្តីពីសិទ្ធិជនជាតិដើម
- ចុះអន្តរាគមន៍រាល់ការរំលោភសិទ្ធិមកលើជនរួមឈាមខ្មែរកម្ពុជាក្រោម
- ធ្វើសេចក្ដីថ្លែងការណ៍ សន្តិសីទសារពត៌មាន ធ្វើបទសម្ភាសន៍និងកម្មវិធីតុល្យស្តីពីបញ្ហាខ្មែរកម្ពុជាក្រោម ចាក់ផ្សាយតាមវិទ្យុជាដើម ។
- ធ្វើព្យត្តិផ្តិតមេដៃថ្កោលទោសមេដឹកនាំយួន
- សរសេរលិខិតជូនរដ្ឋសភា ព្រឹទ្ធសភា និងរដ្ឋាភិបាលបារាំង សុំឱ្យលុបច្បាប់លេខ ៤៩-៧៣៣ ។
- សរសេរលិខិតជូនមេដឹកនាំព្រះពុទ្ធសាសនានៅលើពិភពលោកស្តីពីការរំលោភសិទ្ធិព្រះពុទ្ធសាសនានៅកម្ពុជាក្រោម ។
- សរសេរលិខិតជូនរដ្ឋមន្ត្រីក្រសួងការបរទេសអាមេរិកស្តីពីស្ថានភាពរំលោភសិទ្ធិមនុស្សមកលើខ្មែរកម្ពុជាក្រោម ។

- ចូលជាសមាជិក Transnational Radical Party
- ប្រជុំជាមួយក្រុមអ្នកច្បាប់រាជរដ្ឋាភិបាលនៅទីស្តីការគណៈរដ្ឋមន្ត្រីស្តីពីសំណើទាំង៥ចំណុចរបស់សហគមន៍ខ្មែរកម្ពុជាក្រោម ។
- ជួបប្រជុំជាមួយវិជ្ជាស្ថានសាធារណរដ្ឋអន្តរជាតិ( IRI ) អំពីគម្រោងជំនួយដល់សហគមន៍ខ្មែរកម្ពុជាក្រោម
- ជួបប្រជុំជាមួយស្នងការជាន់ខ្ពស់ទទួលបន្ទុកជនភៀសខ្លួនរបស់អង្គការសហប្រជាជាតិ (UNHCR) ស្តីពីទុក្ខលំបាករបស់ប្រជាពលរដ្ឋខ្មែរកម្ពុជាក្រោម និងការរកៀសខ្លួនរបស់ខ្មែរកម្ពុជាក្រោមមកប្រទេសកម្ពុជា ។

**The Khmer Kampuchea Krom Community (KKC)**

The Khmer Kampuchea Krom Community established by the will of the Khmer Kampuchea Krom people from every corner of the globe to protect the interest of the Khmer Kampuchea Krom people parallel to the evolution of national and international communities.

The Khmer Kampuchea Krom Community is an independent organization and shall not have political affiliation.

The Khmer Kampuchea Krom Community advances its ideal struggle in conformity to national and international laws so that the Khmer Kampuchea Krom people achieve full right and freedom as the original owner of land and water territories of Kampuchea Krom.

The objectives of the Khmer Kampuchea Krom Community are as followed:

- To represent the will of Khmer Kampuchea Krom citizens in conformity to the principle of human rights and democracy.
- A peaceful struggle for human rights, freedom, language, religion, arts, cultures, and Khmer Kampuchea Krom tradition with conformity to national and international laws as original and rightful owner of all land and water territories of Kampuchea Krom.
- A non-violent intervention in discriminatory acts on behalf of the Khmer Kampuchea Krom citizens.
- To generate funds through foundations to develop human resources, educate and bring awareness to Khmer Kampuchea Krom, preserve national language, religion, arts, culture, and Khmer tradition.
- To research and publish history of Kampuchea Krom and her citizens.
- To foster relationships with national and international communities.

The Khmer Kampuchea Krom Community is a proud member of The Transnational Radical Party.